

GJNV120003492026



રજુ તારીખ	::	૧૮.૦૩.૨૦૨૬		
દાખલ તારીખ	::	૧૮.૦૩.૨૦૨૬		
નિકાલ તારીખ	::	૦૮.૦૮.૨૦૨૬		
અવધિ	::	વર્ષ	માસ	દિવસ
		૦૦	૦૪	૨૧

મે.ખેરગામનાં જયુડીશીયલ મેજીસ્ટ્રેટ ફર્સ્ટ ક્લાસ સાહેબની કોર્ટમાં.મુ.ખેરગામ
ફો.કેસ નંબર: ૨૩૫/૨૦૨૬
ખેરગામ પો.સ્ટે. પાર્ટ બી ગુ.ર.નં.૧૧૮૨૨૦૦૪૨૬૦૦૮૨/૨૦૨૬
આંક:- ૧૬

ફરીયાદી :- નામદાર સરકાર

વિરુદ્ધ

આરોપી :- મુકેશભાઈ જેસીગભાઈ પટેલ
રહે.નાંધઈ ગામ વાડી ફળિયા,
તા.ખેરગામ, જી.નવસારી.

ગુન્હો- ધી મોટર વ્હીકલ એક્ટની કલમ ૧૮૫ તથા પ્રોહી. એક્ટની કલમ ૬૬(૧)બી મુજબ...

ફરિયાદ પક્ષ તરફે વિ.એ.પી.પી.શ્રી એસ.એમ.મલેક
આરોપી તરફે વિ.વ.શ્રી એચ.એસ.પટેલ

-: જજમેન્ટ :-

૧:: ફરીયાદપક્ષનાં કેસની ટુંકમાં હકીકત એવી છે કે, આ કામનાં આરોપીએ તા.૦૭-૦૨-૨૦૨૬ ના રોજ કલાક ૧૮:૩૦ થી ૧૮:૦૦ વાગ્યાના સુમારે મોજે વાવ ફાટક પાસે જાહેર રોડ ઉપર તેમના કબજાની હીરો સ્પ્લેન્ડર મો.સા.જેનો રજી. નં. જી.જે.૨૧ બીપી ૬૬૭૮ ની પાસ પરમીટ વગર દારૂનો નશો કરી નશાની હાલતમાં મો.સા. પુરઝડપે અને ગફલતભરી રીતે હંકારી લઈ લાવી પકડાઈ જઈ એમ.વી. એક્ટ કલમ-૧૮૫ તથા ૬૬(૧)બી મુજબનો ગુનો કરેલ.

૨:: ફરીયાદીની ફરીયાદનાં આધારે ખેરગામ પોલીસે ખેરગામ પોલીસ સ્ટેશન પાર્ટ બી ગુના રજી. નં.૧૧૮૨૨૦૦૪૨૬૦૦૮૨/૨૦૨૬ થી ગુનો નોંધી લાગતા વળગતાં સાહેદોનાં નિવેદનો નોંધી જરૂરી પંચનામાં કરી તપાસનાં અંતે આરોપી સામે પુરતા પુરાવા મળી આવતાં ઉપરોક્ત ગુનાનું ચાર્જશીટ અત્રેની અદાલતમાં ઈન્સાફી કાર્યવાહી થવા સારુ રજુ કરેલ છે.

૩:: અદાલતમાં ચાર્જશીટ રજુ થતાં તેને ફોજદારી રજીસ્ટરે નોંધી આરોપીને સમન્સ કાઢવામાં આવતાં અને ધોરણસર બજી જતાં આરોપી ના. કોર્ટમાં હાજર થતાં તેઓને પોલીસ તપાસનાં કાગળોની નકલો આપવામાં આવી છે. આરોપી સામેના ગુનાની હકીકત વાંચી, સંભળાવી, સમજાવી આંક-૦૩ થી તેઓનું નિવેદન નોંધવામાં આવેલ છે. જેમાં તેઓએ ગુનો કર્યાનો ઈન્કાર કરેલ છે. ત્યારબાદ ફરીયાદપક્ષનો પુરાવો નોંધવામાં આવેલ છે.

૪:: આ કામમાં ફરીયાદપક્ષ તરફથી પોતાનો કેસ શંકારહિત પુરવાર કરવા સારુ નીચે મુજબનો મૌખિક અને દસ્તાવેજી પુરાવો રજુ કરેલ છે.

અ.નં.	આંક	વિગત
૧	૦૫	ફરીયાદી રીતેશભાઈ મહેશભાઈની જુબાની
૨	૦૬	ફરીયાદ
૩	૦૭	પંચ સાહેદ નિલેશભાઈ સવજીભાઈ પટેલની જુબાની
૪	૦૮	પંચનામુ
૫	૦૯	પંચ સાહેદ રસીદભાઈ અલ્લારખુ શેખની જુબાની
૬	૧૧	મેડીકલ ઓફિસરશ્રી ડૉ.કેતનભાઈ બી.પટેલની જુબાની
૭	૧૨	પોલીસ યાદી
૮	૧૩	ફોર્મ-એ
૯	૧૪	ફોર્મ-બી
૧૦	૧૫	ફોર્મ-સી

૫:: ફરીયાદપક્ષ તરફથી ઉપર મુજબનો સાક્ષી પુરાવો રજૂ થયા બાદ આરોપીનું ક્રિમીનલ પ્રોસીજર કોડની કલમ ૩૧૩ અન્વયેનું વિશેષ નિવેદન નોંધવામાં આવેલ. ત્યારબાદ બંને પક્ષના વકીલશ્રીઓની દલીલો સાંભળવામાં આવેલ છે. આ કામ જજમેન્ટ માટે રાખવામાં આવેલ છે.

૬:: કેસની હકીકતો બંને વિ.વ.શ્રીઓની દલીલો લક્ષમાં લેતાં આ કેસનાં નિર્ણય માટે મારી સમક્ષ નીચે મુજબનાં મુદ્દાઓ ઉપસ્થિત થયા છે.

મુદ્દા નંબર : ૧ — શું ફરીયાદપક્ષ નિઃશંકપણે પુરવાર કરે છે કે, આ કામનાં તહોમતદારએ તા.૦૭-૦૨-૨૦૨૬ ના રોજ કલાક ૧૮:૩૦ થી ૧૯:૦૦ વાગ્યાના સુમારે મોજે વાવ ફાટક પાસે જાહેર રોડ ઉપર તેમના કબજાની હીરો સ્પેન્ડર મો.સા.જેનો રજી. નં. જી.જે.૨૧ બીપી ૬૬૭૮ ની પાસ પરમીટ વગર દારૂનો નશો કરી નશાની હાલતમાં મો.સા. હંકારી લઈ લાવી પકડાઈ એમ.વી.એક્ટ કલમ-૧૮૫ તથા ૬૬(૧)બી મુજબનો સજાને પાત્ર ગુનો કરેલ છે ?

મુદ્દા નંબર: ૨ — શું હુકમ ?

૭:: ઉપરોક્ત મુદ્દાઓનાં મારા નિર્ણય નીચે મુજબ છે.

મુદ્દા નંબર : ૧ — નકારમાં.

મુદ્દા નંબર : ૨ — આખરી હુકમ.

૮:: મુદ્દા નંબર : ૧ ની ચર્ચા.

(૯)... આંક — ૦૫ થી ફરીયાદી રીતેશભાઈ મહેશભાઈનાઓ તેઓની જુબાનીમાં જણાવે છે કે, તા.૦૭-૦૨-૨૦૨૬ ના રોજ તેઓ તથા અહેકો ગુણવંતભાઈ નાગરાજભાઈ તથા બીજા પોલીસના માણસો સાથે ખેરગામ જાહેર રોડ પર વાહન ચેકીંગમાં હતા તે દરમિયાન એક મો.સા.ચાલકને ઉભો રખાવી પુછપરછ કરતા તે નશામાં હોવાનું જણાતાં નજીકમાંથી બે પંચોના માણસોને બોલાવી પંચો રૂબરૂ તેનું નામ ઠામ પુછતા પોતાનું નામ મુકેશભાઈ જેસી ગભાઈ પટેલ, રહે.નાંધઈ વાડી ફળિયા, તા.ખેરગામ, જી.નવસારીના હોવાનું તોતડાતી જીભે જણાવેલ. જેથી પંચો રૂબરૂ તેનું મોઢું સુધી સુંઘાડી જોતા તેના મોઢામાંથી દારૂ પીધેલાની પુષ્કળ વાસ આવતી હતી તેમજ તેની આંખો લાલ હતી તેમજ તેને ચલાવી જોતા પોતાનું શરીર સંભાળી શકતો ના હતો તેની પાસ પરમીટ માંગતા તે ન હોવાનું જણાવેલ હોય, જેથી પંચો રૂબરૂ તેની શરીર સ્થિતીનું પંચનામું કરી સદર આરોપીની અટક કરી વધુ ખાતરી

માટે સી.એચ.સી. ખેરગામ તરફ મોકલેલ. જે બાબતની ખેરગામ પો.સ્ટે. ફરીયાદ આપેલી. જે ઝેરોક્ષ ફરીયાદ જોઈને કહે છે કે તેમા તેમની સહી છે જે ઓળખી બતાવે છે. જે રજુ દાખલ આંક-૦૬ થી રજુ છે. આરોપીને જોયે ઓળખે છે. આરોપી તરફે હાજરી મુકિત રીપોર્ટ હોય આરોપીની ઓળખ અંગે તકરાર નથી.

ત્યાર બાદ આરોપીના વિ.વ.શ્રીની ઉલટ તપાસમાં એવી હકીકતનો સ્વિકાર કરેલ છે કે એ વાત ખરી છે કે આરોપીએ અમારી તમામ સુચનાનુ પાલન કરેલ. એ વાત ખરી છે કે આરોપી કોઈની સાથે ધમાલ કે ઝગડો કે છેડછાડ કરતા ન હતા. એ વાત ખરી નથી કે આરોપી કોઈ સાથે ગાળા ગાળી કરતો ન હતો. એ વાત ખરી નથી કે આરોપીની શરીર સ્થિતી સામાન્ય હતી. એ વાત ખરી નથી કે આરોપીએ આવો કોઈ ગુનો કરેલ ન હોય આરોપી વિરુદ્ધ ખોટી ફરીયાદ ના આધારે, ખોટી રીતે ઓળખી બતાવી આજ રોજ ખોટી જુબાની આપુ છું.

(૧૦)... ત્યારબાદ, આંક-૦૭ થી પંચસાહેદ નિલેશભાઈ સવજીભાઈ પટેલ તથા આંક-૦૮ થી રસીદભાઈ અલ્લારખુ શેખનાઓ કે જેઓ આ કામે રજુ થયેલ આંક-૦૮ ના પંચનામાના પંચસાહેદ છે તેઓ તેમની જુબાનીમાં પંચનામા ઉપર સહી કર્યા માત્રની હકીકત જણાવે છે તે સિવાય પંચનામાની વિગતો વિષે તેઓને કોઈ માહિતી નથી. આમ, આ સાહેદો તેઓની જુબાનીમાં હોસ્ટાઈલ જાહેર કરવામાં આવેલ છે.

(૧૧)... આંક-૧૧ થી મેડીકલ ઓફિસરશ્રી ડૉ.કેતનભાઈ બી.પટેલનાઓ તેઓની જુબાનીમાં જણાવે છે કે, તેઓ ખેરગામ સી.એચ.સી. ખાતે ફરજ ઉપર હાજર હતો ત્યારે ખેરગામ પો.સ્ટે.ના પોલીસ કર્મચારીનાઓ ચાર્જશીટમાં દર્શાવેલ આરોપીને તેમની પાસે યાદીમાં દર્શાવેલ તારીખે એક પો.સ્ટે.ની યાદી સાથે લાવેલ. જેની અસલ નામ.કોર્ટમા રજુ છે. જે બચાવપક્ષની સમંતિ સાથે રજુ દાખલ આંક-૧૨ થી રજુ છે. આ કામના આરોપીની ઓ.પી.ડી.માં એકલા હોવાથી પ્રાથમિક ચકાસણી કરી જેમાં તેમના શ્વાસમાં આલ્કોહોલની વાંસ જણાયેલ હતી, તેમની ભાષા સામાન્ય હતી, તેમની ચાલ સ્થિર હતી, તેમની આંખની કીકી સામાન્ય હતી, તેમના અભીપ્રાય મુજબ તે વ્યક્તિએ આલ્કોહોલ લીધેલ હતો અને લોહીની ચકાસણી માટે સેમ્પલ લીધેલ હતા. જે મુજબનુ નીયમસર અભીપ્રાય લેખીતમાં આપેલ. જેની ફોર્મ 'એ' કહેવાય છે. જે નામ.કોર્ટમાં રજુ છે. સદર ફોર્મમાં આ કામના

આરોપીએ તેમની હાજરીમાં સહી કરેલ અને તેમણે પણ સહી કરેલી. સાહેદ પોતાની ફોર્મ 'એ' પર સહી ઓળખી બતાવતા હોય જેથી દાખલ **આંક-૧૩**. ત્યારબાદ તેમની પાસે આરોપીને લાવેલ ત્યારે તેમના જમણા હાથને પ્લેન કોટનથી સાફ કરેલ. ત્યારબાદ આરોપીને સ્ટરીલાઈઝ નીડલ અને સીરીઝનો ઉપયોગ કરીને ૫ મીલી જેટલું લોહી શીરામાં થી લીધેલ હતું. જેને મે પ્રીફીક્સ વાયલ કે જે ૫ મીલીની હોય છે જેની અંદર ૫ એમ.જી. સોડીયમ ફ્લોરાઈડના મીશ્રણમાં ઉમેરી તેને બરાબર હલાવી લાખ વડે સીલ પેક કરી તેને લેબલ કરી ફોર્મ 'બી' માં દર્શાવેલ તારીખે ફોરેન્સીકમાં રજી.એડી.થી મોકલ્યું હતું. તે બદલનું ફોર્મ 'બી' નિયમ ૪(૨) મુજબ નિયમસર બનાવેલ જેની ઝેરોક્ષ નામ.કોર્ટમાં રજુ છે. સદર ફોર્મ 'બી' ઉપર સાહેદ પોતાની સહી ઓળખી બતાવતા હોય સદર ઝેરોક્ષ ફોર્મ 'બી' ને બચાવપક્ષની સમંતિથી રજુ દાખલ **આંક-૧૪**. ફોરેન્સીક સાયન્સ લેબોરેટરી દ્વારા આરોપીનો એફ.એસ.એલ.નો આખરી અહેવાલ મળેલ. જેને ફોર્મ 'સી' તરીકે ઓળખાય છે. સદર ફોર્મ 'સી' વાંચીને કહે છે કે આરોપીનું લોહીનું સેમ્પલ એફ.એસ.એલ.ને ફોર્મ 'સી' માં દર્શાવેલ તારીખે મળી ગયેલ છે જે બ્લડ સેમ્પલનું પૃથકકરણ કરવામાં આવેલ છે જે ફોર્મ 'સી' પરથી ફલીત થાય છે. સદર ફોરેન્સીકનો રીપોર્ટ નામ.કોર્ટમાં રજુ કરેલ જેમાં આસીસ્ટન્ટની સહી છે. સદર એફ.એસ.એલ. રીપોર્ટના આખરી અહેવાલ મુજબ આરોપીના લોહીમાં ફોર્મ 'સી' માં જણાવ્યા મુજબના ગ્રામ પરસેન્ટેજ ઓફ ઈથાઈલ આલ્કોહોલ મળી આવેલ છે. જે સામાન્ય કરતા વધુ છે. જેથી તેવું કહી શકાય કે આ કામના આરોપીના લોહીમાં માપ કરતા વધારે આલ્કોહોલ મળી આવેલ છે. સદર ફોર્મ 'સી' ની અસલ નામ.કોર્ટમાં રજુ છે. જે રજુ દાખલ **આંક-૧૫** થી રજુ છે. આ કામના આરોપીને જોયેથી ઓળખે છે.

ત્યાર બાદ આરોપીના વિ.વ.શ્રીની ઉલટ તપાસમાં એવી હકીકતનો સ્વિકાર કરેલ છે કે એ વાત ખરી છે કે આરોપીને મારી પાસે ચાલતા લાવવામાં આવેલ. એ વાત ખરી છે કે આરોપીએ મારા સુચન કે પ્રશ્નોના જવાબ સારી રીતે આપેલા. એ વાત ખરી નથી કે મે બ્લડ સેમ્પલ ના નિયમ ૪ મુજબ આરોપીનું લોહી લીધેલ નથી.

(૧૨)... આ કામે આરોપી સામે મોટર વ્હીકલ એક્ટની કલમ ૧૮૫ મુજબના આક્ષેપો છે. જેથી આ કેશના પુરાવાનું મુલ્યાંકન કરતા પહેલા મોટર વ્હીકલ એક્ટની કલમ ૧૮૫ શું છે? તેની અગત્યતા વિગતે શું છે? તે જાણવું જરૂરી જણાય આવે છે.

કલમ -૧૮૫. નશાકારક પીણા કે પદાર્થની અસર હેઠળ વાહન ચલાવવા બાબત.

મોટર વાહન ચલાવતી કે ચલાવવાની કોશિશ કરતી વખતે જે કોઈ વ્યક્તિ—

(એ) શ્વાસોચ્છવાસના પરીક્ષણ દરમિયાન જો ડ્રાઈવરના લોહીમાં દારૂ ૩૦ એમ.જી. દરેક ૧૦૦ એમ.એલ. જો તેના લોહીમાંથી પરીક્ષણ દરમિયાન મળી આવે તો, (અથવા)

(બી) વાહન ઉપર યોગ્ય કાબૂ રાખવાને કારણે પોતે અશક્તિમાન થાય તેટલી હદે નશાકારક પીણા કે પદાર્થની અસર હેઠળ હોય, તે પહેલા ગુના માટે છ મહિના સુધીની અથવા બે હજાર રૂપિયા સુધીના દંડની શિક્ષાને અથવા એ બંને શિક્ષાને પાત્ર થશે અને એવો ગુનો અગાઉ કર્યાના ત્રણ વર્ષની અંદર કરેલા ત્યાર પછીના ગુના માટે બે વર્ષ સુધીની કેદની અથવા ત્રણ હજાર રૂપિયા સુધીના દંડની શિક્ષાને અથવા એ બંને શિક્ષાને પાત્ર થશે.

૬૬. ભાંગ-ગાંજાના ગેરકાયદેસર વાવેતર અને તે એકઠો કરવા અને બીજી બાબતો બદલ

શિક્ષા :—

(૧) જે કોઈ વ્યક્તિ આ અધિનિયમની જોગવાઈઓનું અથવા તે હેઠળ કરેલા કોઈ નિયમ વિનિમય અથવા હુકમનું અથવા તે હેઠળ કાઢેલા કોઈ લાઈસન્સો, પરમિટો પાસ અથવા અધિકારપત્રનું ઉલ્લંઘન કરીને—

(A) [X X X]

(B) અફીણ સિવાયના બીજા કોઈ પણ કેફી પદાર્થ અથવા ભાંગ-ગાંજો લે, ઉપભોગ અથવા ઉપયોગ કરે,

(C) ...

(D) કોઈ ઝાડમાંથી તાડી કાઢે અથવા કાઢવાની છૂટ આપે, તેને દોષિત ઠરેથી,—

(૧) પહેલા ગુના માટે છ મહિના સુધીની કેદની અને એક હજાર રૂપિયા સુધીના દંડની શિક્ષા થશે:

(ર) બીજીવાર અથવા વારંવારના ગુનાઓ માટે, બે વર્ષ સુધીની થઈ શકે પરંતુ છ માસથી ઓછી નહી તેવી કેદની અને હજાર રૂપિયા સુધીનો થઈ શકે તેવા દંડની શિક્ષાને પાત્ર રહેશે.

(E) રાજ્ય બહારના કોઈ સ્થળે અફીણ સિવાયના કેફી પદાર્થ કે ભાંગ લીધા પછી, નશો ચડેલી હાલતમાં અથવા તેવા કેફી પદાર્થ કે ભાંગની અસર નીચે હોય તે વખતે રાજ્યના પ્રદેશમાં દાખલ થાય.

(ર) પેટા કલમ(૩)ની જોગવાઈઓની અધીન રહીને કેફી પદાર્થ લેવા માટે પેટા કલમ (૧) ના ખંડ (ખ) મુજબ કોઈ ગુનાને ઈન્સાફ કરતી વખતે અથવા રાજ્ય બહારના કોઈ સ્થળે કેફી પદાર્થ અથવા ભાંગ લીધા પછી રાજ્યના પ્રદેશમાં દાખલ થવા માટે, પેટા કલમ(૧) ના ખંડ(ચ) હેઠળના ગુનાનો ઈન્સાફ કરતી વખતે એવું કહેવાતું હોય કે આરોપીએ દારૂ પીધો છે અને એવું સાબિત થયું હોય કે આરોપીના લોહીમાં આલ્કોહોલનું પ્રમાણ કદમાં ૦.૦૫% વજન કરતા ઓછું નથી તે પ્રસંગે પીધેલો દારૂ, કલમ ૨૪-૧કમાં વ્યાખ્યા કર્યા પ્રમાણમાં લીધેલી દવાની બનાવટ હતી અથવા પીધેલા દારૂ પ્રસાધનની બનાવટ હતી અથવા આલ્કોહોલવાળી જંતુનાશક બનાવટ અથવા દ્રાવણ હતું અથવા સુગંધીદાર અર્કનું ઈસેન્સ અથવા રસ હતો, કે જેના પીવાથી અધિનિયમનું અથવા તે હેઠળ કરેલા કોઈ નિયમો, વિનિયમો અથવા હુકમોનું ઉલ્લંઘન થતું નથી એવું સાબિત કરવાનો બોજો આરોપી ઉપર રહેશે અને કોર્ટ આવવી સાબિત ન હોય તે પ્રસંગે વિરુદ્ધનું માની લેવું.

(૩) પેટા કલમ (૨)ની જોગવાઈઓ:-

(A) સરકાર અથવા સ્થાનિક સત્તાધિકારી અથવા સ્થાનિક સત્તાધિકારી અથવા ધર્મદા સંસ્થા તરફથી નિભાવવામાં આવતા અથવા મદદ મેળવતા કોઈ ઈસ્પિતાલ, આરોગ્ય સુધારગૃહ, સુશ્રુષા ગૃહ અથવા દવાખાનામાં રાખેલા દરદીઓની સારવાર કરવામાં આવતી હોય તે મુદત દરમિયાન તેમને.

(B) ઠરાવવામાં આવે તેવી બીજી સંસ્થાઓમાં અથવા તેવા સંજોગોમાં તેવી બીજી વ્યક્તિઓ કોઈ દારૂ પીએ તેને લાગુ પડશે નહિ.

(૧૩)... આમ, ઉપરોક્ત જોગવાઈ ધ્યાને લેવામાં આવે તો ૬૬(૧)બી મુજબનો તહોમત પુરવાર કરવા માટે ફરીયાદ પક્ષે એ પુરવાર કરવું પડે કે, આરોપીએ કેફી પીણાનો ઉપયોગ અથવા તો ઉપભોગ કરેલ છે અને તેના લોહીમાંથી આલ્કોહોલનું પ્રમાણ કદમાં ૦.૦૫ % વજન કરતા ઓછું નથી.

(૧૪)... હવે આ કામના ફરીયાદી એક પોલીસ સાહેબ છે. જેઓ પોતાની ફરજ અનુસાર ફરીયાદ લખાવેલ છે અને આરોપીને ઓળખી બતાવે છે. પોતાની આંક-૦૫ વાળી જુબાની તથા આંક-૦૬ વાળી ફરીયાદમાં ઓળખી બતાવે છે. આ કામે બંન્ને પંચ સાહેબો તથા ડાક્ટર સાહેબો એક સ્વતંત્ર સાહેબો છે. આ બંન્ને સાહેબોએ સચોટ થઈ સમર્થન આપેલ છે તે જોવું અગત્યનું બને છે.

હવે આંક-૦૭ થી પંચ સાહેબ નિલેશભાઈ સવજીભાઈ પટેલ તથા આંક-૦૮ થી રસીદભાઈ અલ્લારખુ શેખનાઓ પોતાની જુબાનીમાં એમ જણાવે છે કે તેઓ ફક્ત એક લખેલ કાગળ ઉપર સહી લેવામાં આવેલ છે. તેઓ પંચનામાં વિશે કશું જાણતા નથી. આરોપીને પણ ઓળખતા નથી. આ સાહેબોએ પંચનામાં ફક્ત સહી ઓળખી બતાવેલ છે. ગુનાવાળી જગ્યાનું અટક પંચનામુને આંક-૦૮ આપવામાં આવેલ છે. હવે આંક-૦૬ ની સરતપાસમાં ફરીયાદીએ એમ જણાવેલ છે કે તા.૦૭-૦૨-૨૦૨૬ ના રોજ તેઓ તથા ત.ક.અમલદાર તથા બીજા પોલીસના માણસો સાથે ખેરગામ પો.સ્ટે. વિસ્તારમાં વાહન ચેકીંગમાં હતા તે દરમ્યાન તેમના કબજાની મો.સા. દારૂના નશાની હાલતમાં હંકારી લાવી તેને રોડની બાજુમાં ઉભા રાખી આંક-૦૮ ના પંચસાહેબોની હાજરીમાં તેઓનું નામઠામ પૂછી તેની અટક કરી વધુ તપાસ સારુ ખેરગામ સી.એચ.સી. ખાતે મોકલવામાં આવેલ. હવે જો પંચ સાહેબોની જુબાની જોઈએ તો ફરીયાદીનું કથન ખોટું જણાય આવે છે કારણ કે પંચસાહેબો કોઈ પણ જગ્યાએ રેડમાં પોલીસ સાથે ગયેલ કે તેઓની હાજરીમાં તેઓની અટક કરેલ હોય તેવું કોઈ પણ રેકર્ડ જણાયેલ નથી. જેથી સ્વતંત્ર સાહેબ પંચ સાહેબો ફરી જવાથી ફરીયાદીની ફરીયાદ શંકાસ્પદ બની જાય છે અને ત.ક.અ.ની તપાસ પણ શંકાસ્પદ બની જાય છે.

વધુમાં આ કામનો બનાવ તા.૦૭-૦૨-૨૦૨૬ ના રોજ કલાક ૧૮:૩૦ થી ૧૮:૦૦ વાગ્યાના સુમારે મોજે વાવ ફાટક પાસે જાહેર રોડ ઉપર બનેલ તે એક જાહેર રસ્તો છે ત્યાં લોકોની સખત અવર જવર ચાલુ હોય તેમ છતાં ફરીયાદી કે ત.ક.અમલદારે બીજા

કોઈ સ્વતંત્ર સાહેદોને તપાસેલ નથી. જેથી ફરીયાદપક્ષના કથનથી કેસ ચાલતા દરમ્યાન સમર્થન આપી શકે તેવો કોઈ પણ સ્વતંત્ર સાહેદને તપાસેલ નથી તેનો કોઈ ખુલાસો પણ કરેલ નથી.

વધુમાં આ કામના આરોપી દારૂના નશાની હાલતમાં તેમના કબજાની હીરો સ્પ્લેન્ડર મો.સા.જેનો રજી.નં.જી.જે.ર૧ બીપી ૬૬૭૮ ની દારૂ પીને હંકારી લાવેલ તેવું રેકર્ડ પર છે પરંતુ રેડ વાળી જગ્યાએ ફરીયાદી તથા ત.ક.અમલદારે બંન્ને હાજર હતા જેથી જેતે સમયે આ આરોપી જ સદર વાહન ચલાવતો હતો તેને પુરવાર કરવા સારું ત.ક.અમલદારે પોતાની તપાસ દરમ્યાન મોટર સાયકલ વાહન કબજે કરેલ નથી. તેની માલિકી અંગેના કોઈ પણ દસ્તાવેજો પણ કબજે કરેલ નથી. જેથી સદર વાહન બનાવ સમયે આ જ આરોપી જ ચલાવતો હતો તે પંચસાહેદો ફરી જવાથી આંક-૦૭ વાળી ફરીયાદ શંકાસ્પદ બની જવાથી આખો કેસ શંકાસ્પદ બની જાય છે. જેથી સીધો લાભ આરોપીને આપવું તે ન્યાયોચીત વ્યાજબી જણાય આવે છે.

તેવી જ રીતે મોટર વ્હીકલ એક્ટ ૧૮૫ મુજબની પ્રક્રિયા તથા ગુજરાત પ્રોહીબીશન એક્ટની કલમ ૮૫ ની પ્રક્રિયામાં ફેર છે. જેથી કોઈ પણ માણસ વાહન ચલાવતા દારૂ પીધેલી હાલતમાં મળી આવે તેને મોટર વ્હીકલ એક્ટની કલમ ૧૮૫ હેઠળ અટક કરવી જરૂરી જણાય આવે તો તેના પહેલા સ્થળ પર ફરીયાદી તથા ત.ક.અમલદારે મોટર વ્હીકલ એક્ટની કલમ ૧૮૫ મુજબ આરોપીને તે સમયે પંચોની હાજરીમાં બ્રિથએનેકાઈસર ટેસ કરવાનું હોય તે કામે ફરીયાદપક્ષ તરફથી કરવામાં આવેલ નથી અને ના કરવા બદલનો કોઈ ખુલાસો પણ આપવામાં આવેલ નથી. જે આપો આપમાં ફરીયાદપક્ષનો કેસ નબળો બની જાય તેમ છે.

આમ ઉપરોક્ત કરેલ ચર્ચાના અનુસંધાને ફરીયાદપક્ષ આરોપી સામેના મોટર વ્હીકલ એક્ટની કલમ ૧૮૫ તથા પ્રોહી.એક્ટની કલમ ૬૬(૧)બી મુજબના આક્ષેપો નિશંકપણે શંકાથી પર સ્પષ્ટ કરવામાં નિષ્ફળ ગયેલ છે અને ફરીયાદપક્ષ ખામી ભરી તપાસના કારણે શંકાનો આરોપી પ્રત્યેનો લાભ મળે છે. જેથી નીચે મુજબનો આખરી હુકમ કરવામાં આવે છે.

—: હુકમ :—

(૧) આ કામના આરોપી મુકેશભાઈ જેસીગભાઈ પટેલ, રહે.નાંધઈ ગામ વાડી ફળિયા,તા.ખેરગામ, જી.નવસારીનાઓને ભારતીય નાગરીક સુરક્ષા સંહિતાની કલમ – ૨૭૮ અન્વયે એમ. વી. એક્ટની કલમ:— ૧૮૫ તથા પ્રોહી. એક્ટની કલમ ૬૬(૧)બી મુજબના શિક્ષાપાત્ર ગુના સબબ નિર્દોષ ઠરાવી છોડી મુકવામાં આવે છે.

(૨) આરોપીના ખત તથા જામીનખત ભારતીય નાગરીક સુરક્ષા સંહિતાની કલમની કલમ ૪૮૧ મુજબ અપીલ પીરીયડ સુધી ચાલુ રાખવાનો હુકમ કરવામાં આવે છે.

આ હુકમ આજ રોજ તારીખ: ૦૮મી, માહે ઓગષ્ટ, સને ૨૦૨૬ નાં રોજ ખુલ્લી અદાલતમાં જાહેર કર્યો.

ખેરગામ.

તા.૦૮.૦૮.૨૦૨૬

(ધરાંથ આર.પટેલ)

જયુડી. મેજી. ફર્સ્ટ ક્લાસ, ખેરગામ.

CODE : GJ 01753